

Arakhoruň aýalynyň zeýrenji

Category: Goşgular, Kitapcy

написано kitapcy | 24 январа, 2025

Arakhoruň aýalynyň zeýrenji ARAKHORUŇ AÝALYNYŇ ZEÝRENJI

Içip, çişip ýatyr günüň howrundan,
Getire bilmedim ýar onda galdy.
Ikiýana urnup görýän jebrinden,
Gutara bilmedim ýar onda galdy.

Ýalbardym, ýakardym tursana diýip,
Zarynlap agladym saçymy ýaýyp,
Ahyr jeňňelligiň içinde goýup,
Getire bilmedim är onda galdy.

Iller-günler ýetiň diýip kömege,
Batgalykdan süýräp eltdim gumaga,
Ýatyr dönüp misli gara çomaga,
Bulaşyp kirşene har onda galdy.

Bir aýakda hokga, birinde çepek,
Nirelerde gaçyp galypdyr papak,
Ýüzün ýalap ýatyr bir ala köpek,
Hossary bar eken şir onda galdy.

Ýagşydyr azaşan tapsa yzyny,
Zordan öýne geldi dürsäp özünü,
Gujaklady meni, ogul-gyzyny,
Çüýşesi jeňňeliň şorunda galdy.

Çary GURBANGYLYJOW.

«Edebiýat we sungat» gazetini, 1986. Goşgular